

ستر اور لباسِ غیر ساتر کے احکام

مفتی احسان اللہ شائق

مرد کا ستر: ستر سے کیا مراد ہے؟ ستر سے مراد چھپانا ہے جیسا کہ ایک حدیث شریف میں آیا کہ من ستر مسلمہ سترہ اللہ یوم القیامت..... (جو شخص کسی کی پردہ پوشی کرے گا (کسی کے عیب چھپائے گا) اللہ قیامت کے روز اس کی پردہ پوشی کرے گا.....)

ناف سے لے کر گھٹنے تک جسم کے حصے کو چھپا کر رکھنا فرض ہے، بلا ضرورت شدیدہ دوسروں کے سامنے ستر کھولنا حرام ہے، اگر کسی نے بے حیائی کا ارتکاب کرتے ہوئے ستر کھول لیا تو اس کے ستر کی طرف دیکھنا بھی حرام ہے، ہاں بوقت ضرورت کھولنے کی اجازت ہے، مثلاً اندرونی حصہ میں کوئی ایسی بیماری لاحق ہوگی کہ اس حصہ کے معاینہ کے بغیر مرض کی تشخیص مشکل ہو تو ایسی ضرورت کے وقت معاینہ کرنا جائز ہے یا ختنہ کی ضرورت ہے یا ولادت کے وقت دائیہ کا نظر پڑنا وغیرہ، ضرورت کے وقت بھی پوری کوشش رہے کہ کم سے کم کھولا اور دیکھا جائے۔

لقولہ علیہ السلام: "لا یبظر الرجل الی عورة الرجل، ولا تنظر المرأة الی عورة المرأة، ولا یفضی الرجل الی الرجل فی ثوب واحد ای لا یجلس مکشوف العورة مع الرجل یسترهما ثوب واحد، ولا تفضی المرأة الی المرأة فی الثوب الواحد .

(اخر جہ مسلم رقم: ۲۳۸ باب تحریم النظر الی العورة)

رسول اللہ ﷺ نے یہ ارشاد فرمایا کہ کوئی مرد کسی مرد کے ستر کی طرف نہ دیکھے اور کوئی عورت کسی عورت کے ستر کی طرف نہ دیکھے، دو مرد ننگے ہونے کی حالت میں ایک کپڑے میں نہ سوئیں اسی طرح دو عورتیں ایک کپڑے میں نہ سوئیں۔

وروی الترمذی عن بہزبن حکیم عن جدہ، قال: قلت یانبی اللہ: "عورتا ماناتی منها وما نذر؟ ای ماذا نأظر منها وماذا نستر؟

فقال صلی اللہ علیہ وسلم: احفظ عورتک، الامن زوجتک او ماملکت یمینک!!
قلت یارسول اللہ: اذا کان القوم بعضهم فی بعض؟ ای مختلطین فی مجلس واحد. قال: ان استطعت الایراہا احد فلا یراہا!!

قال: قلت یانبی اللہ: اذا کان احدنا خالیاً؟ قال: فاللہ احق ان یتحی الناس منه.

(اخر جہ الترمذی فی کتاب الادب: رقم ۲۷۹۳ وقال حدیث حسن)
حضرت بہز بن حکیم اپنے دادا سے روایت کرتے ہیں کہ انہوں نے رسول اللہ ﷺ سے سوال کیا کہ
یا رسول اللہ! ہم اپنے ستر کو کس حد تک کھول سکتے ہیں؟ کتنا چھپانا فرض ہے؟ تو رسول اللہ ﷺ نے
ارشاد فرمایا کہ اپنی شرمگاہ کی حفاظت کرو اس کو چھپاؤ، سوائے اپنی بیوی اور مملوکہ باندی کے سامنے،
میں نے عرض کیا کہ اگر لوگ ایک مجلس میں گھل مل کر بیٹھے ہوئے ہوں؟ تو ارشاد فرمایا کہ مکمل کوشش کرے
کہ کوئی اپنا ستر نہ کھولے دوسرے کا ستر نہ دیکھے۔

پھر میں نے عرض کیا، اگر کوئی تنہائی میں بیٹھا ہوا ہو اس وقت ستر کھول سکتا ہے؟ تو آپ نے ارشاد فرمایا اللہ
تعالیٰ اس بات کا زیادہ حق دار ہے کہ اس سے شر مایا جائے، یعنی تنہائی میں بھی ستر کھولنا جائز نہیں ہے۔
کھیل کود کے وقت ستر کھولنا:

اکثر کھلاڑی کھیل کے وقت صرف چڑی پینٹے ہیں اسی طرح پہلوان کشتی کے وقت ران پوری کھلی رکھتے
ہیں تو یاد رہے کہ اس وقت بھی ران کھلا رکھنا حرام ہے، اور ان کی طرف دیکھنا بھی حرام ہے۔

لقول النبی صلی اللہ علیہ وسلم: لجرھد الاسلامی وقد مر به وهو کاشف عن فخذہ
قال: غط فخذک فانھا من العورة.

(اخر جہ الترمذی رقم: ۲۷۹۸ وقال هذا حدیث حسن)
جناب رسول اللہ ﷺ کا جبرہد سلمی رضی اللہ عنہ پر گزر ہوا اس حال میں کہ ان کا ستر کھولا ہوا تھا تو رسول
اللہ ﷺ نے ارشاد فرمایا کہ اپنی ران کو چھپالو کیونکہ یہ ستر میں داخل ہے۔

وقال صلی اللہ علیہ وسلم لعلی رضی اللہ عنہ: یا علی لاتبرز فخذک، و فی
روایة اخرى لاتبرز فخذک ولاتنظر الی فخذ حی ولا میت. (اخر جہ ابو داؤد فی
الجنائز رقم: ۳۱۴۰)

اور رسول اللہ ﷺ نے حضرت علی رضی اللہ عنہ کو مخاطب بنا کر فرمایا اے علی! اپنی ران کسی کے سامنے
ظاہر مت کرو، دوسری روایت میں ارشاد فرمایا کہ کسی زندہ یا مردہ شخص کی ران کی طرف مت دیکھو۔ (نوٹ
ان دونوں حدیثوں سے یہ بات ثابت ہوئی کہ آج کل جو نوجوان شارٹس پہنتے ہیں جو یورپی مغربی
ممالک کا لباس ہے اس میں چونکہ رانیں نکلی ہوتی ہیں اس لئے اس کا پہننا جائز نہیں..... مدیر)

عورت کا ستر دوسری عورت کے حق میں:

عورت کا ستر دوسری عورت کے حق میں اتنا ہی ہے جتنا مرد کا ستر دوسرے مردوں کے سامنے، یعنی کسی
عورت کے لیے دوسری عورتوں کے سامنے، ناف سے لے کر گھٹنے تک کا حصہ کھولنا یا اس کی طرف دیکھنا

قریش کعبہ کی تعمیر نو کرتے اور حضور حجرا سودی کی تعصیب فرماتے ہیں..... ۶۰۵ء

شرعاً ناجائز اور حرام ہے۔

﴿یٰسۡنٰی ؤ ادم لایفتننکم الشیطن کما اخرج ابویکم من الجنة ینزع عنہما لباسہما لیربہما سوء تہما﴾ ای لیربہما العورات النی امر اللہ بسترہا، و حرم کشفہا امام احد من الناس. (سورۃ الاعراف: آیت ۲۷)

اے اولاد آدم! شیطان تم کو کسی خرابی میں نہ ڈال دے جیسا کہ اس نے تمہارے دادا دادی کو جنت سے باہر کر دیا ایسی حالت سے کہ ان کا لباس بھی ان (کے بدن) سے اترا دیا تاکہ دونوں کو ایک دوسرے کے پردہ کا بدن دکھائی دینے لگے۔ (معارف القرآن)

شیطان کی ابتداء آفریش سے یہ کوشش رہی ہے کہ انسان کو بچا کر کے بے حیائی کے کاموں میں مبتلا کر دے، مردوں کا ستر کھلا رکھنا عورتوں کا بے پردہ ہونا، یہ شیطانی وساوس کا نتیجہ ہے، جبکہ شیطان انسان کا سخت دشمن اس طرح بہلا پھسلا کر انسان کو اللہ تعالیٰ کی رحمت سے دور کر کے جہنم کے گڑھے میں گرانا چاہتا ہے، اس لیے ہر مسلمان مرد و عورت کو چاہیے کہ بے پردگی اور بے حیائی کے کاموں سے اجتناب کرے اور شیطان کے ہاتھ میں کھلوانا نہ بنے۔

محرم کی تعریف:

قد عرف الفقہاء المحرم، بانہ من لاجوز المناکحة بینہ و بینہا علی التابید و الاستمرار. سواء کان بسبب النسب او الرضاع، او المصاہرة. (فتاۃ المعالمات)

یعنی محرم ہر وہ شخص ہے جس سے زندگی میں کسی بھی مرحلہ میں نکاح کرنا حلال نہ ہو۔ نسبی رشتہ داری کی وجہ، یا رضاعت کی وجہ سے یا حرمت مصارہرت سے۔

عورت کا ستر محرم کے سامنے:

عورت کے لئے اپنے محرم مردوں کے سامنے مواضع زینت سر، سینہ، چہرہ، اسی طرح بازو پنڈلی وغیرہ کو کھلا رکھنا جائز ہے تاہم جہاں فتنہ کا اندیشہ ہو وہاں احتیاط کرنا چاہیے۔

لقولہ تعالیٰ: ﴿و لایبدین زینتہن الا للبعولتہن او آبائہن او ابنائہن او ابنائہن او ابنائہن﴾ (سورۃ النور: آیت ۳۱)

”اور اپنی زینت کو کسی کے سامنے ظاہر نہ ہونے دیں مگر اپنے شوہروں پر یا اپنے باپ پر یا اپنے شوہر کے باپ پر یا اپنے بیٹوں پر یا اپنے شوہر کے بیٹوں پر یا اپنے بھائیوں پر یا اپنے بھائیوں کے بیٹوں پر یا اپنی بہنوں کے بیٹوں پر۔“

محرم وہ رشتہ دار جن سے پردہ فرض نہیں ہے:

۱- شوہر ۲- باپ ۳- دادا ۴- پردادا ۵- بیٹا ۶- پوتا ۷- پڑپوتا ۸- نواسہ، پڑنواسہ ۹- چچا (حقیقی)،
 علاقائی، اخائی) ۱۰- بھائی (تینوں قسم کے) ۱۱- بھینجے (تینوں قسم کے بھائیوں کے بلاواسطہ یا بالواسطہ
 ۱۲- بھانجے (تینوں قسم کی بہنوں بلاواسطہ یا بالواسطہ) ۱۳- ماموں (تینوں قسم کے) ۱۴- نانا۔
 ۱۵- پڑنانا ۱۶- سرسر ۱۷- داماد ۱۸- شوہر کے بیٹے ۱۹- رضاعی باپ ۲۰- رضاعی بیٹا ۲۱- رضاعی
 بھائی ۲۲- رضاعی چاچا ۲۳- رضاعی ماموں وغیرہ۔

وہ رشتہ دار جن سے پردہ فرض ہے:

جس طرح اجنبی مردوں سے پردہ فرض ہے، اسی طرح بہت سے رشتہ داروں سے بھی پردہ کرنا فرض ہے
 ، جن کی فہرست یہ ہے:

۱- چچا زاد ۲- چھوپھی زاد ۳- ماموں زاد ۴- خالہ زاد ۵- دیور ۶- جیٹھ ۷- نندوئی۔
 ۸- بہنوئی ۹- پھوپھا ۱۰- خالو ۱۱- شوہر کا بھتیجا ۱۲- شوہر کا بھانجا ۱۳- شوہر کا چچا ۱۴- شوہر کا ماموں
 ۱۵- شوہر کا پھوپھا ۱۶- شوہر کا خالو

عورت کا ستر نماز میں: نماز کی حالت میں عورت کے ذمہ لازم ہے کہ صرف چہرہ، ہتھیلیاں اور دونوں
 قدموں کے علاوہ پورے جسم کو چھپائے، ان تین اعضاء کے علاوہ اگر کسی عضو، کوکھلا رکھا، تین مرتبہ سبحان
 ربی الاعلیٰ کہنے کی مقدار تک تو اس کی نماز نہ ہوگی۔

وللسحرة ولو خشى جمع بدنھا حتى شعرھا النازل فی الاصح خلا الوجه و الکفین
 فظھم الکف عورة علی المذهب و القدمین، علی المعتمد. (ردالمحتار، مطلب فی
 ستر العورة)

یعنی آزاد عورت کا ستر نماز میں پورا جسم ہے، یہاں تک سر کے کئے ہوئے بال بھی صحیح روایت کے مطابق
 . البتہ چہرہ اور ہتھیلیاں ستر میں داخل نہیں۔ ظاہر ہوا کہ ہتھیلی بھی ستر میں داخل ہے، بلکہ قد میں کو بھی بعض
 حضرات نے ستر میں داخل فرمایا ہے۔

عورت کا حجاب غیر محرم کے سامنے:

اگر عورت کو کسی ضرورت سے غیر محرم کے سامنے آنا پڑے تو عورت کے ذمہ لازم ہے کہ چہرہ سمیت
 پورے جسم کو برقع موٹی چادر میں چھپا کر آئے، غیر محرم کے سامنے بلا ضرورت شدیدہ جسم کے کسی حصہ
 کو کھولنا جائز نہیں۔

و تمنع المرأة الشابة من كشف الوجه بين الرجال لالانه عورة بل لخوف الفتنة كمنه
 وان امن الشهوة لانه اغلظ. ردالمحتار ۲/۹۷ دار المعرفۃ، بیروت

چہرے کا پردہ:

﴿يَا أَيُّهَا النَّبِيُّ قُلْ لَازِجًا وَبَسْتِكَ وَنَسَاءَ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ ذَلِكَ أَدْنَىٰ أَنْ يَعْرِفْنَ فَلَإِيْذِينَ﴾ (سورۃ الاحزاب)

”اے نبی! اپنی بیویوں سے اور اپنی صاحبزادیوں سے اور دیگر مسلمان عورتوں سے فرما دیجیے (کہ جب ضرورت پر گھروں سے باہر جانا پڑے تو) (اپنے) چہروں کے) اوپر (بھی) چادروں کا حصہ لٹکا کر (چہروں کے) قریب کر لیا کریں۔ اس سے جلد پہچان لی جائیں گی تو ان کو ایذا نہ دی جائے گی۔“
تشریح:

اس آیت سے چند چیزیں ثابت ہوئیں۔ اول یہ کہ آنحضرت ﷺ کی بیبیوں اور صاحبزادیوں کے ساتھ دیگر مسلمان عورتوں کو کبھی پورے بدن اور چہرے کو ڈھانپ کر نکلنے کا حکم فرمایا گیا۔ اس سے باطل دعوے کرنے والوں کی خام خیالی کی واضح تردید ہوگئی کہ پردے کا حکم صرف آنحضرت ﷺ کی ازواج مطہرات کے لیے مخصوص تھا۔

دوسری چیز جو اس آیت سے ثابت ہوئی، وہ یہ ہے کہ پردے کے لیے چہرے پر چادر لٹکانے کا حکم فرمایا گیا ہے، اس سے ان تجدید پسندوں کے دعوے کی بھی تردید ہوگئی جو کہتے ہیں کہ عورتوں کو چہرے چھپا کر نکلنے کا حکم اسلام میں نہیں ہے بلکہ مولویوں نے ایجاد کیا ہے۔ دیکھنا یہ ہے کہ یہ لوگ اس آیت سے کس طرح انحراف کی صورت نکالتے ہیں.....؟

تیسری چیز جو اس آیت سے واضح ہوئی کہ پردے کے لیے جلاب استعمال کرنے کا حکم ہے۔ عربی زبان میں ”جلاب“، بڑی چادر کو کہتے ہیں۔ جیسے عورتیں اپنے پہننے کے کپڑوں کے اوپر لپیٹ کر باہر نکلتی ہیں۔ قرآن شریف نے آیت بالا میں حکم فرمایا ہے کہ عورتیں جس طرح جلاب کو اعضائے جسم پر اور پہننے ہوئے کپڑے پر لپیتی ہیں، اسی طرح چہرے پر بھی اس کا ایک حصہ لٹکا لیا کریں جبکہ عورتوں میں چادر لپٹنے کا رواج بعض علاقے میں ابھی تک قائم ہے اور برقعہ اسی جلاب کی ایک ترقی یافتہ شکل ہے۔ برقعہ کی نسبت یہ کہنا کہ شریعت میں اس کی کچھ اصل نہیں، سراسر جہالت ہے۔ برقعہ کا ثبوت تو ارشاد باری تعالیٰ ﴿يُدْنِينَ عَلَيْهِنَّ مِنْ جَلَابِيبِهِنَّ﴾ آیت سے ثابت ہے، البتہ فیثنی برقعوں کے متعلق یہ کہنا درست ہے کہ بجائے پردہ کے بڑنگائی کا سبب بن گئے ہیں۔

عورت کے چہرے کو پردے کے حکم سے خارج کرنے کی غلط خیالی بعض دیدار قسم کے لوگوں میں بھی پائی جاتی ہے۔ دراصل ان لوگوں کو نماز کے مسائل سے واقفیت نہیں کیونکہ نماز کی کتابوں میں مذکور ہے کہ چہرے اور دونوں ہاتھ (گٹھوں تک) اور دونوں پاؤں (ٹخنوں تک) چھوڑ کر عورت کا باقی تمام بدن ستر

میں داخل ہے۔

نماز میں اگر چہرہ اور ہاتھ پاؤں کھلے رہے تو نماز ہو جائے گی باقی تمام بدن ڈھانپنا فرض ہے۔ یہ مسئلہ شرائط نماز کے سلسلے میں لکھا گیا ہے۔ اگر پردے کے سلسلے میں بیان کیا جاتا تو ان لوگوں کا استدلال کچھ جاندار ہوتا۔ منہ کھول کر نماز ہو جانے کے جواز سے غیر محرم کے سامنے بے پردہ ہو کر منہ کھولے ہوئے آنے کا ثبوت پکڑنا بڑی بددیانتی اور خود فریبی ہے بلکہ قرآن و حدیث کے صریح حکم کے خلاف اپنی رائے زنی ہے جو انتہائی خطرناک ہے۔ چہرہ چھپانا ضروری ہونے کے لئے سورہ احزاب کی مذکورہ آیت کے ہوتے ہوئے مزید کسی دلیل کی ضرورت نہیں ہے، تاہم ان فاسد انجیال لوگوں کی تشفی کے لیے ہم چاہتے ہیں کہ جہاں سے ان لوگوں کو فریب ملا ہے وہیں سے ان کی تردید پیش کر دیں۔

در مختار میں جہاں شرائط نماز کے بیان میں یہ مسئلہ لکھا ہے کہ چہرہ کفین (ہتھیلیاں) اور قد میں (پاؤں) ڈھانکنا، صحت نماز کے لیے ضروری نہیں ہے۔ وہیں یہ بھی درج ہے کہ تمنع المرأة المشابة من كشف الوجه بين رجال لالانه عورة۔ بل لخوف الفتنة. (در مختار علی هامش ردالمختار: ص ۲۸۳)

”اور جو ان عورت کو (نامحرم) کے سامنے چہرہ کھولنے سے روکا جائے گا (اور یہ روکنا) اس وجہ سے نہیں کہ چہرہ (نماز کے) ستر میں داخل ہے بلکہ اس لیے کہ (نامحرم کے سامنے چہرہ کھولنے میں) فتنہ کا خوف ہے۔“

شیخ ابرہہ ہمام ”زاد الفقیر“ میں شرائط نماز بیان کرتے ہوئے لکھتے ہیں کہ:

”وفی الفتاوی الصیح ان المعتبر فی فساد الصلوة انکشاف ما فوق الاذنین وتحتھما۔“

”فتاویٰ کی کتابوں میں ہے کہ مذہب صحیح یہ ہے کہ کانوں کے اوپر کا حصہ یعنی بال اور سر کے کھل جانے سے نماز فاسد ہوگی اور غیر مردوں کے لیے کانوں کے اوپر کے حصے اور کانوں کے نیچے کے حصے یعنی چہرہ وغیرہ کے دیکھنے کا ایک ہی حکم ہے۔ یعنی دونوں حصوں کا دیکھنا حرام ہے۔“

اسی طرح صاحب در مختار ان چیزوں کی فہرست بتاتے ہوئے جن کی وجہ سے شوہر کو یہ حق دیا گیا ہے کہ اپنی بیوی کو سزا دے۔ باب التعزیر میں لکھتے ہیں:

او کشف وجہہا لغير محرم او کلمتہ او شتمتہ او اعطت مالم تجر العادة بلا اذنه. (ردالمختار: ۱۹۰/۳)

”شوہر اپنی بیوی کو سزا دے گا اگر وہ اپنے چہرے کو غیر محرم کے سامنے کھولے یا غیر محرم سے بات کرے

یا اس کو گالی دے یا اس کی بلا اجازت اس کے مال میں سے کسی کو کوئی ایسی چیز دے دے جو عادتاً بلا اجازت نہیں دی جاتی۔،

اس عبارت سے واضح ہوا کہ فقہاء کے نزدیک غیر محرم کے سامنے چہرہ کھولنے کی کوئی گنجائش نہیں ہے اور مزید یہ معلوم ہوا کہ غیر محرم سے بات کرنے پر بھی سزا دی جاسکتی ہے۔

انسوس صدانسوس! کہ بے پردہ ہو کر غیر محرم کے سامنے آنے یا اس سے بات کرنے پر بیویوں کو سزا دینے کا کام جن کے سپرد کیا گیا تھا، آج وہی بے پردگی کو پسند کرتے ہیں اور برسرا بازار بے پردہ ہو کر عورتوں کے نکلنے کو ہنر و کمال جانتے ہیں۔

پھر چہرہ تو مجمع المحاسن ہے اور اصل جاذبیت اور کشش چہرے ہی میں ہے۔ اگر چہرہ، پردے سے خارج ہو جائے تو مقصد پردہ یعنی عصمت و عفت کی حفاظت خطرے میں پڑ جائے گی۔ چہرہ صرف مجمع المحاسن ہی نہیں بلکہ مجمع العفتن بھی ہے۔ یہی وجہ ہے کہ اللہ تعالیٰ نے مسلمان مردوں اور عورتوں کو نظر کی حفاظت کے الگ الگ خطاب کے ذریعے تعلیم دی ہے۔ چنانچہ ارشاد فرمایا:

﴿قُلْ لِلْمُؤْمِنِينَ يَغُضُّونَ أَبْصَارَهُمْ وَيَحْفَظُونَ أْفْرُوجَهُمْ ذَلِكَ اَزْ كِي لِهْمُ﴾ (سورة النور)
 ”آپ مسلمان مردوں سے کہہ دیجئے کہ اپنی نگاہیں نیچی رکھیں، اپنی شرمگاہوں کی حفاظت کریں یہ ان کے لیے زیادہ صفائی کی بات ہے۔،، اسی طرح عورتوں کو حکم ہے۔ فرمایا:

﴿وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ اِلَّا مَا ظَهَرَ مِنْهَا﴾ (سورة النور)

”اور مسلمان عورتوں سے کہہ دیجئے کہ اپنی نگاہیں نیچی رکھیں اور اپنی شرمگاہوں کی حفاظت کریں اور اپنی زینت (کے مواقع کو) ظاہر نہ کریں مگر جو ان سے (غالباً) کھلا رہتا ہے (جس کو ہر وقت چھپانے میں حرج ہے)۔،،

ان آیات میں مردوں اور عورتوں کو حکم دیا گیا کہ اپنی نظریں نیچی رکھیں اور نامحرم عورتوں پر نظر نہ ڈالیں اور اپنی شرمگاہوں کی حفاظت کریں۔

اسی طرح بعض احادیث میں بد نظری کو آنکھ کا زنا بتایا گیا ہے۔ اگر کسی مرد نے اپنی بیوی کے علاوہ کسی دوسری عورت پر لذت نفس کے لیے نظر ڈالی تو اس نے آنکھ کا زنا کیا۔ اسی طرح اگر کسی عورت نے اپنے شوہر کے علاوہ کسی مرد کو لذت نفس کے لیے دیکھا تو اس نے بھی زنا کیا۔ تو بد نظری کا فتنہ عام طور پر چہرے کے حسن کو دیکھ کر ہی پیدا ہوتا ہے۔ اسی سے دل مائل ہوتا ہے جس سے دوسری خرابیاں جنم لیتی ہیں۔

خلاصہ یہ ہے کہ جسم کے بقیہ اعضاء کی طرح چہرے کو چھپانا بھی ضروری ہے۔ اس کو غیر محرم کے سامنے

بلا ضرورت شدیدہ کھولنا ہرگز جائز نہیں۔

بہر حال عرض کرنے کا حاصل یہ ہے کہ خواتین کو غیر محرم کے سامنے چہرے کا کوئی حصہ کھولنے سے مکمل اجتناب کرنا ضروری ہے۔ پورا چہرہ کھولنا یا چہرے کا بعض حصہ کھولنا یا نقاب اس طرح باندھنا کہ آنکھوں کی پٹی کے ساتھ چہرے کا کچھ حصہ ظاہر ہو جائے جس سے چہرہ کی رنگ ظاہر ہو، حسن کا پتہ چلے یہ مزاج شریعت اور انسانی غیرت کے خلاف ہے، اس لیے خواتین بھی اس کا اہتمام کریں اور مرد حضرات کو بھی چاہیے کہ اپنی خواتین سے چہرے کا پردہ کروائیں۔

اللہ تعالیٰ سے دعا ہے کہ تمام خواتین کو دین اور پردے کے احکام سمجھنے اور اس پر عمل کرنے کی توفیق دے اور ہر قسم کے فتنوں سے بچنے کی توفیق عطا فرمائے۔ (آمین)

نوٹ: یہ مضمون رسالہ ”شرعی پردہ“، سے معمولی رد و بدل اور اضافہ ترمیم کے ساتھ ماخوذ ہے۔

غیر محرم کو ہاتھ لگانا:

عورت یا مرد کے ستر کے جس حصہ کو دیکھنا جائز نہیں اس کو ہاتھ لگانا بھی جائز نہیں۔

وما یباح النظر للرجل من الرجل یباح المس کذا فی الہدایة. (ہندیہ کتاب الکرہیة: ۵/۳۰۴)

وفیہ ایضا قال: وما حل النظر الیہ حل مسہ ونظرہ وغمزہ من غیر حائل ولكن انما یباح النظر اذا کان یامن علی نفسہ الشہوة فاما اذا کان یخاف علی نفسہ الشہوة فلا یحل له النظر، وکذا لک المس انما یباح له اذا امن علی نفسہ وعلیہا الشہوة. (ہندیہ ۵/۳۰۵ کرہیہ)

اجنبی عورت سے مصافحہ کی ممانعت:

بلا کسی شدیدہ مجبوری کے غیر محرم عورت کو ہاتھ لگانا شرعاً بڑا گناہ ہے، رسول اللہ ﷺ نے اس کو ہاتھ کا زنا قرار دیا ہے، چنانچہ بخاری شریف کی روایت میں ہے کہ

”والیدان تزنیان وزناهما البطش“

یعنی ہاتھوں کا بھی زنا ہے، ہاتھوں کا زنا یہ ہے کہ (اجنبی مرد و عورت کا) ایک دوسرے کو پکڑنا۔

قولہ علیہ السلام: ان یطعن فی راس احدکم بمخیط من حدید خیر له من ان یمس امرأة لاتحل له. (رواہ الطبرانی والبیہقی)

”اپنے سر میں سوئی گھونپنا زیادہ بہتر ہے اس سے کہ ایسی عورت کو چھوئے جو اس کے لیے حلال نہ ہو۔“

رسول اللہ ﷺ خود بھی عورتوں سے مصافحہ نہیں فرماتے تھے بلکہ اگر کوئی عورت خود درخواست کرتی تب بھی

آپ ﷺ صاف انکار فرمادیتے تھے، چنانچہ روایت میں ہے:

اخبرنا مالک اخبرنا محمد بن المنكدر عن اميمة بنت رقيقة انها قالت اتيت رسول الله صلى الله عليه وسلم في نسوة تباعه قلنا يا رسول الله تباعك على ان لا نشرك بالله شيئا ولا نسرق ولا نقتل اولادنا ولا ناتي بهتان نفتريه بين ايدينا وارجلنا ولا نعصيك في معروف قال رسول الله صلى الله عليه وسلم فيما استطعتن واطقتن قلنا الله ورسوله ارحم منا بنفسانهم تباعك يا رسول الله قال اني لا اصافح النساء وانما قولى لمائة امرأة كقولى لامرأة واحدة او مثل قولى لامرأة واحدة. (مؤطا امام محمد، باب ما كبره من مصانف النساء)

”امیہ بنت رقیقہ رضی اللہ عنہا روایت کرتی ہیں کہ میں رسول اللہ ﷺ کی خدمت میں ان بہت سی عورتوں کے ساتھ حاضر ہوئی جو آپ سے بیعت کرنے کے لیے حاضر ہوئی تھیں۔ ہم نے عرض کیا اے اللہ کے رسول! ہم آپ سے بیعت کرتی ہیں کہ ہم اللہ تعالیٰ کے ساتھ کسی کو شریک نہ کریں گے، چوری نہ کریں گے، اپنی اولاد کو قتل نہ کریں گے، اپنی طرف سے کسی پر بہتان نہ باندھیں گے، معروف (یعنی احکام شرع) میں نافرمانی نہ کریں گے، آپ ﷺ نے ارشاد فرمایا کہ جس قدر تمہارے اندر استطاعت اور قدرت ہو۔ ہم نے کہا اللہ تعالیٰ اور اس کے رسول ﷺ ہم پر خود سے زیادہ شفیق ہیں۔ یا رسول اللہ! اپنے دست مبارک ہماری طرف بڑھائیے تاکہ ہم آپ سے بیعت کریں۔ تو رسول اللہ ﷺ نے ارشاد فرمایا کہ میں عورتوں سے مصافحہ نہیں کرتا ہوں میرا سو عورتوں سے کچھ کہنا ایک عورت کو کہنے کی طرح یا ایک عورت کو کہنے کی مانند ہے۔ (مؤطا امام محمد) لہذا امت کے لیے بھی یہی حکم ہے کہ کسی اجنبی عورت سے مصافحہ کرنا جائز نہیں اگرچہ وہ رشتہ دار ہی کیوں نہ ہو، مثلاً: چچی، ممانی، چچا زاد، ماموں زاد، پھوپھی زاد، خالو زاد، پھوپھا وغیرہ یعنی ایسا رشتہ جن سے بردہ کرنا فرض ہے ان سے مصافحہ کرنا ناجائز ہے۔

ساس سے مصافحہ خطرہ کی گھنٹی:

جب کسی عورت سے شادی ہو جائے تو اس کی ماں اپنی ماں کی طرح ہوتی ہے حرمت میں اس سے مصافحہ وغیرہ کرنا شرعیانہً نفسہ جائز ہے تاہم اس میں ایک خطرہ ہے کہ بوقت مصافحہ اگر کسی ایک طرف ثبوت ابھر آئے اور یہ مصافحہ بلا کسی حائل کے ہو تو ایسی صورت میں حرمت مصاہرت ثابت ہو جاتی ہے پھر اس سے بیوی حرام ہو جاتی ہے اور یہ حرام ہونا ایسا خطرناک ہے کہ طلاق میں تو پھر بھی کسی نہ کسی صورت میں حلال ہونے کی گنجائش ہوتی ہے۔ بلکہ حرمت مصاہرت کے ذریعہ جو حرمت ثابت ہوتی ہے وہ حرمت ہمیشہ کے لیے ہوتی ہے۔ اب آگے پھر دو ہی صورتیں ہیں یا تو انسان کے اندر اللہ تعالیٰ کا خوف ہو یا قیامت کی

شعب ابی طالب میں محسوری..... نے نبوی

رسوائی اور جہنم کے عذاب کا ڈر ہو اور بیوی سے الگ ہو جائے اگر ایسا نہیں کرتا ہے اور بیوی کو ساتھ رکھتا ہے تو زندگی بھر حرام کام میں مبتلا رہے گا اس سے بڑا گناہ اور کیا ہو سکتا ہے اس لیے ساس سے معافہ اور مصافحہ کرنے سے احتیاط کرنا چاہیے۔

والخلوة بالمحرم مباحة الا لاخت رضاعا والصهرة الشابة
(رد المحتار: ۲۶۹/۶۱ فصل فی اللمس والنظر)

یعنی محرم مردوں کے ساتھ خلوت میں بیٹھنا جائز مگر رضاعی بہن اور جوان ساس کے ساتھ خلوت سے اجتناب کرنا چاہئے۔

اشکال:

بعض لوگوں کو یہ اشکال ہوتا ہے آدمی سسرال میں جائے اور پھر ساس سے معافہ/ مصافحہ بھی نہ کرے تب تو ساری رشتہ داری ہی ختم ہو جائے گی۔ یہ اشکال ان لوگوں کو ہو سکتا ہے جو مزاج شریعت سے ناواقف ہوں..... احتیاط کرنے کے لیے تو اس لیے کہا جا رہا ہے کہیں ایسا نہ ہو کہ آپ شہوت سے مغلوب ہو جائیں اور اس حالت میں مصافحہ کر کے ہمیشہ کے لیے بیوی سے محروم ہو جائیں۔ دوسری بات یہ ہے کہ اگر اس طرح سلام کیا جائے کہ زبان سے ”السلام علیکم“، کہا جائے اور خیر خیریت معلوم کی جائے تو میرے خیال میں انشاء اللہ رشتہ داری اس طرح قائم رہ سکتی ہے۔

ان الذین یاکلون اموال الیتامی ظلما انما یاکلون

فی بطونہم ناراً ویصلون سعیراً.....



یا ایہا الذین آمنوا

ان کثیرا من الاحبار والرحبان لیاکلون من اموال

الناس بالباطل ویصدون عن سبیل اللہ.....